

सुखंडी स्त्री. (देश.) बच्चों का होने वाला एक रोग, सूखा रोगा वि. दुबका, क्षीण।

सुखंद वि. (देश.) सुखद, सुख देने वाला।

सुख पुं. (तत्.) 1. तन-मन को प्रीतिकर प्रतीत होने वाली अनुभूति 2. अनुकूल, अभीष्ट, लाभप्रद वातावरण, कामना या स्थिति की पूर्ति से होने वाला आनंद 3. आमोद 4. अभ्युदाय 5. आराम, सुविधा, आसानी 6. शांति, चैन 7. कल्याण, इंद्रियों की तृप्ति 8. धन-संपत्ति की संपन्नता, समृद्धि टि. एक सवैया जिसके प्रत्येक चरण में क्रमशः आठ सगण और दो लघु के योग से छब्बीस वर्ण होते हैं, 'सुख' छंद को 'किशोर' छंद या 'कुंदलता' छंद भी कहते हैं मुहा. सुख की नींद सोना- चैन से रहना, वह नींद जिसमें खलन न पड़े, आराम की नींद, सुख की साँस लेना- चिंता रहित होकर रहना, कष्ट के बाद राहत, चैन अनुभव करना; सुख देखना- आराम पाना; सुख मानाना- प्रसन्न रहना; सुख लूटना- सुखोपभोग करना, आनंदपूर्वक रहना।

सुख-आसन पुं. (तत्.) सुखासन।

सुखकंद वि. (तत्.) सुखद।

सुखकंदन वि. (तद्.) दे. सुखकंद।

सुखकंदर वि. (तत्.) सुख का घर, सुख का आकर।

सुखक वि. (तद्.) सूखा।

सुखकर वि. (तत्.) आनंददायक, सुख देने वाला, सुकर, जो सहज में किया जाय पुं. राम।

सुखकरण वि. (तत्.) सुखोत्पादक, सुखद।

सुखकरन वि. (तद्.) सुख-करण।

सुखकारक वि. (तत्.) सुखदायक।

सुखकारी वि. (तत्.) सुखकारक।

सुखक्रिया स्त्री. (तत्.) सुख देना, सरल कार्य, सुखदायक कार्य।

सुखगंध वि. (तत्.) अच्छी गंध वाला, सुगंधित।

सुखग वि. (तत्.) सुख या आराम से चलने या जाने वाला।

सुखगम वि. (तद्.) सुगम, जिस पर आसानी से गमन किया जा सके।

सुखचार पुं. (तत्.) बढ़िया घोड़ा, अच्छा या उत्तम घोड़ा।

सुखचाव पुं. (तत्.+तद्.) आनंदमंगल, ऐसा कार्य करने का शौक जिससे सुख निकलता हो।

सुखजात पुं. (तत्.) शिव।

सुखजीवी पुं. (तत्.) 1. वह जो सुखी जीवन व्यतीत कर रहा हो अथवा सुखी जीवन बिताने के लिए इच्छुक हो। 2. वह जो परिश्रम न करना चाहता हो और पकी-पकाई खाना चाहता हो।

सुखढरन वि. (तत्.+तद्.) 1. सुखदेने वाला, सुखदायक, सुखधाम 2. सहज में अनुकूल या प्रसन्न होने वाला।

सुखता स्त्री. (तत्.) सुख का धर्म या भाव, सुखत्व।

सुखथर पुं. (तद्.) सुखास्थल, सुख का स्थान, ऐसा प्रदेश जहाँ के लोग सुखी हो।

सुखद वि. (तत्.) सुख देने वाला, आनंददायक, सुखदायी, आरामदेह पुं. 1. विष्णु 2. विष्णु का लोक या स्थान 3. संगीत में एक प्रकार का ताज।

सुखद-गीत वि. (तत्.) प्रशंसनीय, जिसकी बहुत अधिक प्रशंसा हो।

सुखदनियाँ वि. (देश.) सुखदानी।

सुखदा वि. (तत्.) सुख देने वाली, सुखदायिनी स्त्री. 1. गंगा 2. अप्सरा 3. शमी वृक्ष 4. एक प्रकार का छंद।

सुखदाता वि. (तत्.) सुख देने वाला, सुखद, आनंददायक पुं. 1. पति 2. प्रिय व्यक्ति 3. प्रेमी।

सुखदानि वि. (तद्.) सुख देने वाला, सुखद पुं. प्रियतम स्त्री. 1. सुंदरी नामक छंद का दूसरा नाम 2. कुछ आचार्यों के अनुसार, एक प्रकार का छंद जिसके प्रत्येक चरण में आठ मात्राएँ होती हैं, कुछ लोग अंत में गुरु और लघु रखना भी आवश्यक समझते हैं।